



QORTI ĊIVILI – PRIM’AWLA

(Sede Kostituzzjonali)

ONOR.IMĦALLEF MIRIAM HAYMAN LL.D.

Seduta tal-lum l-Erbgha 27 ta’ Settembru, 2023

Rikors Kostituzzjonali Nru.: 158/2021 MH

Numru: 8

Catherine Cauchi

VS

John Mizzi u Avukat tal-Istat

Il-Qorti:

Rat ir-rikors kostituzzjonali tar-rikorrenti Catherine Cauchi tas-16 ta’ Marzu 2021 li permezz tiegħu premettiet u talbet -

- i. “Illi l-esponenti hija proprjetarja ta’ ghalqa u razzett bi cirka tlettax (13) il-tomna raba’ fl-inhaw maghrufa bhala Tax-Xerrik Birzebbuga, mikri bi qbiela lill-intimat Mizzi ghal tlett mitt ewro (€300.00c) fis-sena pagabbli kull 15 ta’ Awwissu ta’ kull sena;*

- ii. Illi din l-ghalqa u razzett kienu mqabbla lil missier l-intimat Mizzi, ossia Giuseppi Mizzi mill-1954.
- iii. Illi l-esponenti akkwistat din il-proprjeta' per via di successione minghand il-mejjet missierha l-Prokuratur Legali John Zammit li miet fid-9 ta' Marzu 1963, u l-istess proprjeta' giet denunzjata skond denunzja nru. 500/1964 (Item 193), skond estratt mill-istess denunzja "Dokument A" hawn anness.
- iv. Illi l-valur lokatizju ta' din il-proprjeta' huwa ferm akbar minn **€300.00** fis-sena li r-rikorrenti suppost jircievu minghand l-intimat Mizzi.
- v. Illi gialadarba t-titolu ta' lokazzjoni li ghandhu l-intimat Mizzi huwa titolu ta' qbiela ossia lokazzjoni agrikola, japplika l-Kap. 199 tal-Ligijiet ta' Malta.
- vi. Illi l-valur tal-ghalqa de quo huwa ta' circa **€4,000,000** u ghandha valur lokatizju sostanzjali u ghalhekk tenut kont tal-fatt illi l-qbiela pagabbli hija ta' biss **€300.00** fis-sena, certament illi hemm sproporzjon flagranti bejn il-valur lokatizju fuq is-suq hieles u l-valur lokatizju kif impost mill-Kap. 199 tal-Ligijiet ta' Malta, u konsegwentement bejn id-drittijiet tar-rikorrenti bhala sidt l-ghalqa u l-intimat Mizzi bhala gabillott tal-istess ghalqa.
- vii. Illi l-Artikolu 4 tal-imsemmi Kap. 199 tal-Ligijiet ta' Malta jiddisponi illi sid ta' raba' li tkun mikrija jista' jigi awtorizzat jirriprendi lura l-pussess ta' dik ir-raba' biss jekk tikkonkorri xi wahda mic-cirkostanzi tassattivament elenkati fit-tieni subinciz tal-istess artkolu, u fin-nuqqas li tinkorri mqar wahda minn dawn ic-cirkostanzi, is-sid huwa ghall-finijiet u effetti kollha tal-ligi mgieghel illi jaccetta l-proroga indefinita tal-lokazzjoni, u dan ghad illi tali proroga tkun qed issehh kontra l-volonta' tas-sid innifsu.

- viii. *Illi oltre dan, a tenur tal-Artikolu 3 tal-Kap. 199, is-sid huwa prekluz milli jvarja jew jimmodifika, jew milli jagixxi għall-varjazzjoni jew għall-modifika tal-kundizzjonijiet lokatizji, inkluz izda mhux biss, ir-rata ta' kera ossia qbiela pagabbli lili, jekk mhux bi ftehim bil-miktub mal-inkwilin, salv fil-kaz li tkun tikkonkorri xi wahda mic-cirkostanzi tassattivament elenkati fl-imsemmi artikolu. Fin-nuqqas tal-konkors ta' xi wahda mic-cirkostanzi msemija, is-sid jkollu effettivament jissokkomi għall-proroga indefinita tal-lokazzjoni bl-istess kundizzjonijiet, irrispettivament minn kull kunsiderazzjoni ohra li tista' tkun rilevanti għall-kaz.*
- ix. *Illi barra minn hekk, l-Artikolu 14 tal-Kap. 199 tal-Ligijiet ta' Malta espressament jikkommina s-sanzjoni tan-nullita' fil-konfront ta' kull patt jew kundizzjoni li jcahhad lill-inkwilin minn xi beneficcju moghti lili permezz tal-Kap. 199, biex b'hekk lanqas bil-kunsens tal-inkwilin ma jista' sid jiftiehem biex itejjeb il-qagħda tieghu fil-kuntest tal-kirja li biha hwejgu jkunu mgħobbija.*
- x. *Illi għalhekk id-disposizzjonijiet tal-Kap. 199 qieghdin icahhdu lir-rikorrenti mit-tgawdija pacifika tal-possedimenti tagħha b'karenza tal-interess pubbliku necessarju sabiex tali caħda tista' tirrizulta gusitifikata, u dan bi vjolazzjoni tad-drittijiet tar-rikorrenti kif tutelati mill-Ewwel Artikolu tal-Ewwel Protokoll tal-Konvenzjoni Ewropea u mill-Artikolu 37 tal-Kostituzzjoni.*
- xi. *Illi inoltre, d-drittijiet tar-rikorrenti qed jigu lezi wkoll billi d-disposizzjonijiet tal-Kap. 199 tal-Ligijiet ta' Malta qieghdin iwasslu għal kontroll u interferenza fl-użu u fit-tgawdija tal-proprjetà tagħhom liema kontroll u interferenza jikkostitwixxu piz sproporzjonat li qed jitgħabbew bih ir-rikorrenti mingħajr kumpens xieraq u adegwat.*

- xii. Illi apparti dan kollu l-ligi hija diskriminatorja in konfront tas-sidien stante illi l-Att XXXI tal-1995 u l-Att X tat-2009 ma japplikawx għall-gabbellagg tal-qbiela tar-raba` waqt li fondi ohra ossia proprjeta` immobbljari ohra il-kirjiet tagħhom wara l-1 ta' Gunju 1995 jistghu jigu terminati għax iz-zmien miftiehem huwa r-rabta bejn il-kontendenti.
- xiii. Illi a tenur tal-Att XVI tal-1967 ossia l-Kap 199 tal-Ligijiet ta' Malta l-mittenti ma jistghu qatt jitterminaw il-qbiela tar-raba` peress illi minkejja li l-proprjeta` mhijiex tal-inkwilini huma għandhom dritt li jassenjaw l-istess kirja lill-uliedhom u/jew lin nies li jigu minnhom kif tistipula din l-istess Ligi filwaqt illi r-rikorrenti huma kostretti jkomplu jircievu l-qbiela irrizzorja ta' €300.00c fis-sena, u dan meta l-valur tal-ghalqa de quo fis-suq hieles huwa ta' mill-inqas €4,000,000.
- xiv. Illi kull awment li jista talvolta jakkorda l-Bord dwar il-Kontroll ta' Kiri ta' Raba' huwa xorta irrizzorju u ma jikkombacjax mal-valur lokatizju tal-ghalqa fis-suq, oltre illi t-talba tagħhom għar-ripreza tal-istess għalqa diga' giet michuda skond is-sentenzi surreferiti.
- xv. Illi r-rikorrenti m'għandhomx rimedju effettiv ai termini tal-Artikolu 6 tal-Konvenzjoni Ewropea stante illi huma ma jistghux jzidu il-kera b'mod ekwu u gust skond il-valur tas-suq illum stante illi dak li effettivament huma jistghu jircievu huwa dak kif limitat bil-Kap. 199 tal-Ligijiet ta' Malta.
- xvi. Illi dan kollu għa gie determinat fil-kawzi **Amato Gauci Vs Malta no. 47045/06 deciza mill-Qorti Ewropea tad-Drittijiet Fundamentali tal-Bniedem fil-15 ta' Settembru 2009 u Lindheim and others Vs Norway nru. 13221/08 u**

2139/10 deciza fit-12 ta' Gunju 2012 u Zammit and Attard Cassar vs Malta applikazzjonu nru. 1046/12 deciza fit-30 ta' Lulju 2015.

xvii. Illi gialadarba r-rikorrenti qed jsofru minn nuqqas ta' "fair balance" bejn l-interessi generali tal-komunita' u l-bzonnijiet u protezzjoni tad-drittijiet fundamentali tal-bniedem kif deciz b' **Beyeler vs Italy nru. 33202/96, J.A. Pye (Oxford) Ltd and J.A. Pye (Oxford) Land Ltd vs the United Kingdom [GC], nru. 44302/02, § 75, ECHR 2007-III)** u ghalhekk il-principju ta' **proporzjonalita'** kif gie deciz f'**Almeida Ferreira and Melo Ferreira vs Portugal nru. 41696/07 § 27 u 44 tal-21 ta' Dicembru 2010.**

xviii. Illi zgur ma jistax jigi implikat illi r-rikorrenti rrinunzjaw ghad-dritt taghhom biex huma jircievu kera gusta ghal-hwejjighom stante li ilhom jippruvaw jizgombraw lill-inkwilini ghal tul ta' zmien, imma dan huwa impossibli.

xix. Illi r-regolamenti ta' kontroll tal-kera huma interferenza mad-dritt tas-sid ghall-uzu tal-proprjeta taghhom stante illi dawn l-iskemi ta' kontroll tal-kera u restrizzjonijiet fuq id-dritt tas-sid li jittermina l-kirja tal-inkwilin u wisq inqas ta' min qed jipprova jippresta lilu nnifsu bhala inkwilin meta mhuwiex jikkostitwixxi kontroll tal-uzu tal-proprjeta' fit-termini tat-tieni paragrafu tal-Ewwel Artikolu tal-Ewwel Protokol tal-Konvenzjoni Ewropea (**vide Hutten-Czapska vs Poland [GC], nru. 35014/97, §§ 160-161, ECHR 2006-VIII, Bitto and Others vs Slovakia, nru. 30255/09, § 101, 28 ta' Jannar 2014 u R&L, s.r.o. and Others §108).**

xx. Illi din hija wkoll diskriminatorja sia ai termini tal-Artikolu 45 tal-Kostituzzjoni ta' Malta u l-Artikolu 14 tal-Konvenzjoni Ewropea.

xxi. Illi l-valur lokatizju tal-post huwa ferm oghla minn dak li l-ligi imponiet li r-rikorrenti ghandhom jircievu b'tali mod illi bid-dispozizzjonijiet tal-Artikolu 34, 37 u 45 tal-Kostituzzjoni ta' Malta u l-Artikolu 14 u l-Artikolu 1 tal-Ewwel Protokoll tal-Konvenzjoni Ewropea il-Kap. 199 tal-Ligijiet ta' Malta mhux biss ikkawzaw diskriminazzjoni bejn proprjeta immobbiljari u ohra ossia bejn fondi urbani ghax inzerta illi minflok li l-fond huwa dar u/jew fond kummercjali huwa ghalqa imma xorta fond urban u ghalhekk dan ukoll jilledi d-drittijiet kostituzzjonali kif protetti taht l-Artikolu tal-Kostituzzjoni ta' Malta, kif ukoll ta' l-Artikolu 1 u 14 tal-Protocol Nru. 1 u l-Artikolu 6 tal-Konvenzjoni Ewropeja u ghalhekk il-Ligi fuq imsemmija ghandha tigi ddikjarata anti-kostituzzjonali u ghandha tigi emendata, kif del resto diga gie deciz mill-Qorti Ewropeja tad-Drittijiet tal-Bniedem fil-kawza **Amato Gauci vs. Malta – deciza fit-15 ta' Settembru, 2009** u **Zammit and Attard Cassar vs Malta deciza fit-30 ta' Lulju 2015** mill-Qorti Ewropea tad-Drittijiet Fundamentali tal-Bniedem u fejn gie deciz impost kirja unilaterali ghal perijodu indeterminat lid-dixxendenti tal-inkwilin originali minghajr ebda limitu u minghajr ma pprovditilhom kera gusta u ekwa u ghalhekk fic-cirkostanzi huma ghandhom jircievu danni pekunjari bl-interessi kontra l-intimati u l-izgumbrament mill-fond stante l-piz zejzed li r-rikorrenti qed jerfghu minhabba legislazzjoni ingusta u mhux ekwa u li ma tikkreax bilanc bejn l-inkwilin u dawk tas-sid.

xxii. Illi l-Qorti Kostituzzjonali Maltija wkoll diga' ppronunzjat ruhha f'dan ir-rigward, fil-kawza Rikors Nru. 133 / 2018 / 1 fl-ismijiet **J&C PROPERTIES LIMITED (C-29114) vs PULIS NAZZARENO ET**, deciza fit-23 ta' Novembru 2020, fejn fuq talbiet simili ghal dawk tal-kawza odjerna, l-istess Qorti sabet ksur tad-drittijiet tas-socjeta rikorrenti mhares taht l-Art. 37 tal-Kostituzzjoni u taht l-Ewwel Artikolu tal-Ewwel Protokoll tal-Konvenzjoni Ewropea, u b'hekk iddikjarat illi l-konvenuti Pulis ma jistghux jinqdew iktar

bid-disposizzjonijiet tal-Art. 3, 4 u 14 tal-Kap. 199 safejn dawk id-disposizzjonijiet jagħtuhom jedd ta' rikolazzjoni obbligatorja.

GHALDAQSTANT, ir-rikorrenti titlob bir-rispett lil din l-Onorabbli Qorti prevja kwalsiasi dikjarazzjoni necessarja u opportuna u ghar-ragunijiet premessi, sabiex jgħidu l-intimati għaliex *m'għandhiex*:

- (I) **Tiddikjara u Tiddeciedi** illi d-disposizzjonijiet tal-Kap. 199 tal-Ligijiet ta' Malta, b'mod partikolari, izda mhux biss, l-Artikoli 3, 4 u 14 tal-istess Kap. 199 qieghdin jagħtu dritt ta' rilokazzjoni indefinita lill-intimat Mizzi ta' għalqa u razzett bi cirka tlettax (13) il-tomna raba' fl-inhawi maghrufa bhala Tax-Xerrik Birzebbuga, mikri bi qbiela lill-intimat Mizzi għal tlett mitt ewro (€300.00c) fis-sena pagabbli kull 15 ta' Awwissu ta' kull sena; li jappartjenu lill-istess rikorrenti, u dan qed jirrendiha impossibli lill-istess rikorrenti li tirriprendi l-pussess tal-imsemmija proprjetà u ambjenti.
- (II) **Konsegwentement Tiddikjara u Tiddeciedi** illi qed jigu lezi d-drittijiet fundamentali tar-rikorrenti għat-tgawdija tal-proprjetà tagħha li tikkonsisti għalqa u razzett bi cirka tlettax (13) il-tomna raba' fl-inhawi maghrufa bhala Tax-Xerrik Birzebbuga, mikri bi qbiela lill-intimat Mizzi għal tlett mitt ewro (€300.00c) fis-sena pagabbli kull 15 ta' Awwissu ta' kull sena; kif protetti mill-Artikolu 37 u 39 tal-Kostituzzjoni ta' Malta u mill-Ewwel Artikolu tal-Ewwel Protokoll tal-Konvenzjoni Ewropea (l-Ewwel Skeda tal-Kap. 319 tal-Ligijiet ta' Malta) u anke mill-Artikolu 6 tal-istess Konvenzjoni u b'hekk tagħtiha ir-rimedji li jidhrilha xierqa fis-sitwazzjoni inkluz ir-ripresa tal-għalqa de quo.
- (III) **Tiddikjara u Tiddeciedi** illi l-intimati jew min minnhom huma responsabbli għal kumpens u danni sofferti mir-rikorrenti b'konsegwenza ta' l-

operazzjonijiet tal-Att XVI tal-1967 ossia l-Kap. 199 tal-Ligijiet ta' Malta li ma kreawx bilanc gust bejn id-drittijiet tas-sidien u dak ta' l-inkwilini, stante illi ma jirriflettux is-suq u lanqas il-valur lokatizju tal-proprjeta' in kwistjoni, u dan ai termini tal-Ligi.

(IV) Tillikwida *l-istess kumpens u danni pekunjarji u non pekunjarji kif sofferti mir-rikorrenti ai termini tal-Ligi.*

(V) Tikkundanna *lill-intimati jew min minnhom jhallsu l-istess kumpens u danni hekk likwidati, bl-imghax legali tat-8% fis-sena millum sad-data tal-effettiv pagament.*

Bl-ispejjez u bl-ingunzjoni ta' l-intimati ghas-subizzjoni.”

Rat **ir-risposta tal-intimat Avukat tal-Istat tal-11 ta' Mejju 2021¹** permezz ta' liema eċċepixxa –

1. **Ill** *preliminarjament, u qabel (jekk ikun il-każ) ma jitqabba xi perit tekniku, r-rikorrenti għanda:*
 - a. *tikkonferma jekk l-inserzjoni numru 193 tat-tieni paġna tad-Dok A anness mar-rikors promotur tirrigwardax l-istess art in kwistjoni u dan anke stante li l-istess inserzjoni tiddekrivi l-art b'kejl ta' 12– il tomna u 2 kejl u mhux 13 kif allegat fir-rikors promotur;*
 - b. *tikkjarifika l-lokazzjoni u l-isem tal-art in kwistjoni u dan stante li jekk inserzjoni 193 ta' Dok A tirrigwarda l-istess art, l-istess inserzjoni ma hijix kollha legibbli;*
 - c. *Tippreżenta Dok A, preżentat mar-rikors promotur, in toto u mhux b'mod parzjali;*
 - d. *Tippreżenta pjanta tal-istess art;*

¹ Fol 19 et seq

2. Illi safejn l-ilment jolqot il-ksur tal-Konvenzjoni Ewropea, din l-Onorabbli Qorti m'għandix tiegħu kont tas-snin qabel l-1987;
3. Illi b'referenza **għall-ewwel talba tar-rikorrenti**, din mhijiex misthoqqha għaliex mhux minnu li l-Kapitolu 199 tal-Liġijiet ta' Malta jagħmilha impossibbli għall-istess li tiegħu lura l-għalqa, infatti l-artikolu 4 tal-Kap 199 tal-Liġijiet ta' Malta jsemmi għadd ta' sitwazzjonijiet fejn il-kirja agrikola tista' ma tiġgeddidx. **Di piu' u b'referenza lejn punt viii u lejn punt x tal-affidavit tar-rikorrenti**, għadu ma huwix ċar jekk ir-rikorrenti ma rrikorritx għall-Bord dwar il-Kontroll tal-Kiri ta' Raba' sabiex tittanta tirriprendi l-art lura;
4. Illi sa **fejn it-tieni talba** tinsab mibnija fuq l-artikolu 37 tal-Kostituzzjoni ta' Malta, din it-talba ma għandix tintlaqa' u dan stante li ai termini tal-artikolu 37(2)(f) tal-Kostituzzjoni, ebda haġa f'dan l-artikolu m'għanda tinftiehem li tolqot l-għemil jew hdim ta' xi ligi sa fejn din tkun tipprovdi għat-tehid ta' pussess jew akkwist ta' propjeta' li ssehh fil-kuntest ta' kirja. Illi l-artikolu 37 m'għandux japplika f'kazijiet fejn fl-aħħar mill-aħħar il-fatti ma jirrelatawx ma deprivazzjoni ta' titolu;
5. Illi b'hekk, il-Kap 199 tal-Liġijiet ta' Malta ma jmurx kontra l-artikolu 37 tal-Kostituzzjoni għaliex bl-applikazzjoni tal-Kap 199 tal-Liġijiet ta' Malta, r-rikorrenti ma tilfitx għal-kollox il-jeddijiet tagħha fuq il-gid inkwistjoni, tant hu hekk, li l-artikolu 4 tal-Kap 199 isemmi lista shiha ta' ċirkostanzi ta' meta sid ta' art agrikola jista' jitlob li l-kirja tagħha ma tibqax tiġgedded u b'hekk tigi lura għandu. Minbarra dan, ir-rikorrenti bhala s-sidt tista titlob ukoll li jinbidlu l-kundizzjonijiet tal-kirja sabiex dawn jigu jirriflettu kirjiet oħra li huma paragunabbli skont kif imsemmi fl-artikolu 3 tal-Kap 199;
6. Illi safejn l-ilment tar-rikorrenti huwa msejjes fuq l-Ewwel Artikolu tal-Ewwel Protokoll tal-Konvenzjoni Ewropea, għandu jingħad li skont il-proviso ta' dan l-istess artikolu, l-Istat għandu kull jedd li jwettaq dawk il-liġijiet li jidhrulu xierqa u dan sabiex jikkontrolla l-użu ta' proprjetà skont l-interess generali, speċjalment ta' l-art agrikola;
7. Illi f'dan is-sens huwa magħruf fil-gurisprudenza li l-Istat igawdi minn diskrezzjoni wiesgħa sabiex jidentifika x'inhu meħtieġ fl-interess generali u sabiex jistabilixxi liema huma dawk il-miżuri meħtieġa għall-ħarsien tal-interess generali. Sewwasew fil-każ tagħna, il-Kap 199 tal-Liġijiet ta'

Malta għandu: (i) għan legittimu għax johroġ mil-ligi, (ii) huwa fl-interess ġenerali għax huwa maħsub biex ihegġeġ u jħares it-tkabbir ta' prodotti agrikoli, fjuri u siġar tal-frott li huma meħtieġa għall-ħajja tal-bniedem; u (iii) iżomm bilanċ ġust u xieraq bejn l-interessi tas-sid, tal-gabillott u tal-poplu b'mod ġenerali;

8. *Illi għalhekk meta wieħed jiżen dan kollu, il-konklużjoni hija li anke dan il-parti tal-ilment tar-rikorrenti dwar in-nuqqas ta' proporzjonalità mhuwiex misthoqq għaliex ma hemm l-ebda ksur tal-Ewwel Artikolu tal-Ewwel Protokoll tal-Konvenzjoni Ewropea;*
9. *Illi dwar **l-ilment mibni fuq** l-artikolu 6 tal-Konvenzjoni Ewropea u l-artikolu 39 tal-Kostituzzjoni ta' Malta, l-esponent jissottometti li l-kunċett kollu ta' smieġh xieraq ma jdurx mal-interpretazzjoni tal-ligi sostantiva iżda huwa mixħut esklussivament fuq il-“procedural fairness” ta' kawża. L-aċċess għall-qorti ma jfissirx li l-ligi għandha tinkiteb kif tkun tixtieq parti;*
10. *Tassew il-jedd ta' smieġh xieraq, fil-ġeneralità tal-kazijiet, jidhol biss: (i) meta ma jkunx hemm tribunal indipendenti u imparzjali; (ii) meta jkun hemm dewmien ingustifikat waqt is-smieġh tal-kawża; (iii) meta s-smieġh jissokta fl-assenza tal-parti fil-kawża; (iv) meta parti ma tingħatax id-dritt li tinstema' (audi alterem partem) u/jew li tressaq il-kaz tagħha kif imiss; u (v) meta s-sentenza tingħata mingħajr motivazzjoni. Huwa bil-bosta evidenti li f'dan il-kaz ma teżisti l-ebda waħda minn dawn l-ipoteżijiet imsemmija u għalhekk wieħed fi żgur ma jistax jitkellem fuq vjolazzjoni ta' smieġh xieraq;*
11. *Għalkemm huwa veru li minn żvilupp tal-ġurisprudenza min-naħa tal-organi ġudizzjarji fi Strasburgu ġie stabbilit li bħala parti mill-artikolu 6 wieħed għandu jingħatalu wkoll il-jedd ta' aċċess lil qorti jew tribunal indipendenti u imparzjali, madankollu dan ma jfissirx u ma jsarrafx fi dritt illi wieħed m'għandux ikun soġġett għal-ligi sostantiva li tirregola s-sitwazzjoni, b'hekk l-ilment għandu jiġi miċħud ukoll;*
12. *Illi b'referenza **lejn it-tielet, ir-raba' u l-ħames** talba, illi ladarba ma hemmx ksur kostituzzjonali jew konvenzjonali, ma jistgħux jintlaqgħu dawn it-talbiet;*

13. Illi b'referenza wkoll lejn l-ħames talba, u mingħajr preġudizzju għas-suespost, sabiex l-imghaxijiet bir-rata ta' 8% fis-sena jibdwu jiddekorru mid-data tal-preżentata tal-kawża, l-ammont dovut għandu jkun ċert u likwidat, illi dan ma huwix il-każ. Illa anqas jista' l-ammont forsi jiġi bbażat fuq is-somma ta' 4 miljun msemija fir-rikors promotur stante li din is-somma la giet issosstanzjata u anqas tirrappreżenta l-valur lokatizzju;

Salv eċċezzjonijiet ulterjuri bil-permess ta' din l-Onorabbli Qorti.

Għaldaqstant fid-dawl ta' dawn ir-ragunijiet, l-esponent umilment jitlob lil din l-Onorabbli Qorti jogħgobha tiċhad it-talbiet kollha tar-rikorrenti bl-ispejjeż kollha kontra tagħhom."

Rat il-provi mressqa mill-partijiet u s-sottomissjonijiet magħmula.

Rat ir-rapport tal-espert tekniku nkarigat minnha l-perit Mario Cassar.

Rat li l-kawża thalliet għal-lum għas-sentenza.

Rat l-atti l-oħra tal-kawża.

Ikkunsidrat:

Ir-rikorrenti hija sid ta' għalqa u razzett fl-inħawi magħrufa bħala Tax-Xerrik, Birżebbugia, liema fond inkera bi qbiela lill-intimat John Mizzi u qabblu lill-missieru. Il-kera kienet pagabbli fil-15 ta' Awwissu ta' kull sena u kienet tiggedded ai termini tal-Att dwar it-Tigdid ta' Kiri ta' Raba' (Kap. 199 tal-

Ligijiet ta' Malta). Fil-mori tal-kawża rriżulta li l-intimat Mizzi ma kienx baqa' jaħdem ir-raba' u ċ-ċwieviet tal-proprjeta' mertu tal-kawża ġew ritornati lir-rikorrenti.

Ir-rikorrenti tilmenta li b'riżultat tat-tħaddim ta' din il-ligi hija tinsab kostretta li-

- ma tvarjax u ma timmodifikax il-kundizzjonijiet lokatizji inkluż ir-rata ta' kera pagabbli jekk mhux bi ftehim bil-miktub u skont iċ-ċirkustanzi limitati elenkati fl-artikolu 3 tal-Att;
- tibqa' ggedded b'mod indefinit tali lokazzjoni sakemm ma timmanifestax ruħha waħda miċ-ċirkustanzi limitati elenkati fl-artikolu 4 tal-istess Att;
- taċċetta li kull klawnsola jew kondizzjoni li ċċaħhad lill-inkwilin minn xi benefiċċju mogħti bl-Att, anke jekk bil-kunsens tal-inkwilin stess, tkun nulla u bla effett skont l-artikolu 14 tal-Att.

Konsegwentement hija tallega li d-dispożizzjonijiet tal-Att imsemmi, nkluż iżda mhux limitat għall-artikoli surreferiti, huma leżivi tad-drittijiet fundamentali tagħha kif protetti bl-artikoli 37 u 39 tal-Kostituzzjoni tal-Malta ("il-Kostituzzjoni") u bl-artikolu 1 tal-Ewwel Protokoll u bl-artikolu 6 tal-Konvenzjoni Ewropea għad-Drittijiet tal-Bniedem u Libertajiet Fundamentali

(“il-Konvenzjoni”). Hija qegħda titlob ukoll rimedji opportuni biex jagħmlu tajjeb għal tali vjolazzjoni.

Minn naħa tagħhom l-intimat Avukat tal-Istat irrespinga l-pretensjonijiet tar-rikorrenti bħala nfondati fil-fatt u fid-dritt.

A. PROVI

Sintetikament mill-atti jirriżulta li -

1. **Ir-rikorrenti** akkwistat l-għalqa u r-razzett in kwistoni bis-saħħa tal-wirt ta’ missierha li miet fid-9 ta’ Marzu 1963². Fl-affidavit tagħha³ hija tilmenta dwar l-isproporzjon li hemm bejn il-valur tal-għalqa *de quo* fis-suq hieles u l-valur lokatizju impost mill-ligi. In kontro-eżami⁴ hija kkonfermat li qatt ma kienet fethet proċeduri kontra l-intimat Mizzi quddiem il-Bord dwar il-Kontroll tal-Kiri ta’ Raba’;

2. **L-intimat John Mizzi** kkonferma li l-għalqa u r-razzett kienu mqabbla għandu bi qbiela ta’ €300 fis-sena. L-għalqa kienet ilha mqabbla lill-familja tiegħu għal aktar minn mitt sena. Huwa xehed li minhabba raġunijiet ta’ mard

² Fol 8

³ Fol 6 et seq

⁴ Fol 65A et seq

iddeċieda li ma jkomplix jaħdem ir-raba', u peress li hadd minn uliedu ma kien interessat biex ikompli minflok, huwa kien irritorna r-raba' lir-rikorrenti⁵.

3. Tressqu wkoll xhieda u dokumentazzjoni fosthom dwar il-Policy tal-Istat dwar il-Qbiela tar-raba' u b'mod partikolari l-LG5⁶, dettalji taċ-ċensiment tal-agrikoltura tas-sena 2020⁷ eċċ;

4. **L-espert tekniku nkarigat mill-Qorti l-Perit Mario Cassar** ta l-istima tal-valur lokatizju tal-proprjeta' mertu tal-proċeduri odjerni skont is-suq hieles għall-perjodu mill-1987 sal-2021 b'intervalli kull ħames snin⁸.

Saru wkoll domandi in eskussjoni lill-Perit Cassar.

Fir-rigward tar-rapporti tal-esperti nkarigati mill-Qorti ssir referenza għall-**artikolu 681 tal-Kap. 12** jipprovdi hekk –

“Il-qorti mhix marbuta li taċċetta l-konklużjonijiet tar-rapporti tal-periti kontra l-konvinzjoni tagħha nfisha.”

⁵ Affidavit a fol 113

⁶ Fol 60 et seq

⁷ Fol 71 et seq

⁸ Rapport a fol 38 et seq

Fir-rigward tar-relazzjoni msemmija l-Qorti tirrileva li wara li rat iċ-ċifri tal-valuri lokatizzji stmati mill-perit tekniku fir-relazzjoni tiegħu hija tal-istess fehma espressa minn din il-Qorti diversament preseduta fil-każ **Catherine Cauchi vs l-Avukat tal-Istat et deċiż fit-13 ta' Lulju 2023** -

98. *Ikkunsidrat, li hawnhekk, si tratta ta' art agrikola, din il-Qorti, wara li qieset il-valuri lokatizzji tal-Perit Tekniku, taqbel ma' dak ritenut f'dan ir-rigward fil-każ **Vincenza sive Sina Magro vs L-Avukat tal-Istat et deċiża fis-17 ta' Diċembru 2021**, fejn ingħad li l-valuri lokatizzji stmati mill-Perit Tekniku f'dak il-każ mhumix realistiċi għal art agrikola, fejn mhuwix realistiku li bidwi jhallas dawn il-flejjes tenut kont tal-limitazzjonijiet u d-diffikultajiet f'dan il-kamp.*

99. *Dan l-istess hsieb jinsab rifless fil-każ surreferit deċiż mill-Qorti Kostituzzjonali fl-ismijiet **J&C Properties Ltd. vs Nazzareno Pulis et**, deċiża fit-23 ta' Novembru 2020. Fil-fatt, f'dan il-każ il-Qorti Kostituzzjonali irriteriet, li meta tqis kemm tirrendi art agrikola xejn ma hu realistiku li ssib bdiewa li lesti jew jistgħu jhallsu daqskemm qal il-perit biex jaħdmu l-art. Minbarra hekk, l-istess Qorti Kostituzzjonali, irriteriet, li tenut kont tal-artikolu 4(2) (b) tal-Kap 199, min jixtri l-art jista' jiżgombra lill-kerrej jekk l-art ma tkunx saqwija.*

100. *F'dan il-kuntest ta' min isemmi, li l-każ reċentement deċiż mill-Qorti Kostituzzjonali **Vincenza Magro vs l-Avukat tal-Istat et**, deċiż fil-31 ta' Mejju 2023, irrefera wkoll f'dan is-sens għall-każ **J&C Properties vs Nazzareno Pulis et** suċitat, u l-Qorti Kostituzzjonali, wara li esprimiet ruħha li l-valuri lokatizzji tal-perit tekniku jistgħu jkunu kemmxejn għoljin, tenut kont li hawn si tratta ta' art agrikola, gie spjegat hekk:*

“Il-qorti tosserva li l-ligi impunjata imma nbidlet bl-ebda mod minn kif kienet meta ingħatat is-sentenza citata. Bl-Att XXII tal-2022, li daħal fis-seħh fit-8 ta' Frar 2023, żdied l-artikolu 4(2A) li fih hemm mekkaniżmu fejn il-kirja ġusta tar-raba' għall-użu agrikolu tista' tigi stabbilita b'mod li ma teċċedix 1.5 fil-mija fis-sena tal-valur tal-art libera u franka. Hemm ukoll dispożizzjoni ta' żieda ta' 2 fil-mija fejn ir-raba tinkludi razzett. Din il-kera tiflaħ tiżdied kull 8 snin skont l-istess mekkaniżmu stipulat fil-ligi jekk is-sid u l-inkwilin ma jihux xejn mod iehor. Din l-emenda fil-ligi hija intiża biex iżżomm bilanċ ġust bejn is-sid u l-inkwilin fejn għalkemm jista' ma joffrix jew jiggarantixxix kumpens sħiħ għall-

generalità ta' kazijiet kollha, pero meta jkun hemm preżenti għanijiet legittimi meħuda fl-interess generali bħalma huwa dan il-kaz, il-kumpens gust li jista' jiġbed lejha ammont li jkun ferm anqas mill-valur sħiħ tas-suq."

101. Il-Qorti Kostituzzjonali f'dak il-kaz kompliet li, għalkemm il-perit tekniku seta' verament ma ħax in konsiderazzjoni kemm ikun lest li jhallas għall-art bidwi, fattur li fl-aħħar mill-aħħar jiddetermina l-vera domanda għall-art, iżda minflok wasal għall-istima tiegħu sempliciment fuq bażi ta' spekulazzjoni immobiljari. Madankollu il-Qorti Kostituzzjonali kompliet issostni li meta jsir it-tnaqqis biex il-persentaġġi kif spjegat aktar 'il fuq, meta jinħadem il-kumpens, skont is-sentenza Cauchi vs Malta, dan ser jikkumpensa għall-istima tal-perit."

Magħmula dawn l-osservazzjonijiet, li l-Qorti sejra tagħmel tagħha, tqis li fl-eventwalita' li jiġu milqugħa t-talbiet tar-rikorrenti, huwa dan l-insenjament li għandu japplika.

B. EĊĊEZZJONI PRELIMINARI

Fl-ewwel eċċezzjoni tal-Avukat tal-Istat tressqu numru ta' rikjesti sabiex ir-rikorrenti ġġib provi li dwar il-kejl tal-proprjeta', tingħata kjarifika dwar il-lokazzjoni u l-isem tal-art, jiġi preżentat Dok A b'mod sħiħ u tiġi preżentata pjanta tal-art.

Jiġi nnutat fl-ewwel lok waqt is-seduta tat-3 ta' Novembru 2021⁹ d-difensur tar-rikorrenti ddikjara li meta saret id-denunzja ta' missier l-istess rikorrenti li miet

⁹ Fol 30

fl-1962 ma kinux jannettu *site plans* fuq l-art u għalhekk jitqabba perit sabiex jistma l-proprjeta', liema talba ntlaqgħet mill-Qorti.

Jigi nnutat ukoll li hemm qbil bejn il-partijiet dwar liema hi l-proprjeta' mertu tal-kawża u fejn tinsab. Dan kollu gie wkoll konstatat mill-perit tal-Qorti li fir-relazzjoni tiegħu mhux biss ta deskrizzjoni dettaljata tal-proprjeta' imma wkoll ipprova l-qisien akkumpanjati minn ritratti u pjanta li turi fejn jinsab is-sit in kwistjoni.

Il-Qorti tqis li din l-informazzjoni, li giet debitament mahlufa bil-gurament mill-istess Perit Cassar fid-9 ta' Frar 2022 hija adegwata u suffiċjenti sabiex tindirizza l-punti sollevati mill-intimat Avukat tal-Istat.

Il-Qorti sejra għalhekk tastjeni milli tiehu konjizzjoni ulterjuri ta' din l-ewwel eċċezzjoni tal-Avukat tal-Istat.

Ċ. MERTU

Jigi rilevat fl-ewwel lok li kif indikat ir-rikorrenti stess waqt is-seduta tat-3 ta' Novembru 2021 il-pretensjonijiet tagħha għall-allegat ksur ta' drittijiet fundamentali huma għall-perjodu mit-30 ta' April 1987 sal-preżentata tar-rikors

promotur. Dan ukoll fid-dawl tal-fatt li fil-mori tal-kawża rriżulta li l-intimat Mizzi kien irritorna l-propjeta' lir-rikorrenti.

Il-Qorti tqis li għalkemm fil-kawża odjerna hemm ilmenti mhux biss Konvenzjonali imma anke Kostituzzjonali, kif ingħad fil-każ surreferit **Catherine Cauchi vs l-Avukat tal-Istat et** – *“Jirriżulta wkoll illi l-ksur lamentat ġie kkunsidrat favorevolment minn dawna l-Qrati bis-saħħa ta’ deċiżjonijet prettament konnessi mal-Konvenzjoni.”* Għalhekk il-lanjanzi odjerni ser jiġu evalwati fil-parametri ta’ dan il-perjodu msemmi li **jibda mit-30 ta’ April 1987** (meta l-Konvenzjoni saret parti mill-ligi nostrali) **b’dana li ghas-sena 2021 hija se tikkunsidra l-ilmenti sas-16 ta’ Marzu** meta ġie ntavolat ir-rikors promotur.

Fl-ewwel żewġ talbiet tar-rikorrent noe qed tintalab dikjarazzjoni li bit-thaddim tal-Kap. 199 tal-Liġijiet ta’ Malta, b’mod partikolari l-artikoli 3, 4 u 14 tal-Att imsemmi, kienet qed tingħata rilokazzjoni indefinita lill-intimat Mizzi b’dana li ġiet reża impossibbli r-ripresa tal-pussess ta’ din l-istess propjeta’. Dan allegatament wassal għal ksur tad-drittijiet fundamentali tar-rikorrenti għat-gawdija tal-propjeta’ in kwistjoni kif protetti bl-artikoli 37 u 39 tal-Kostituzzjoni tal-Malta (“il-Kostituzzjoni”) u bl-artikolu 1 tal-Ewwel Protokoll u bl-artikolu 6 tal-Konvenzjoni Ewropea għad-Drittijiet tal-Bniedem u

Libertajiet Fundamentali (“il-Konvenzjoni”). Ir-rikorrenti talbet rimedji xierqa inkluż ir-ripresa tal-għalqa *de quo*.

L-għan tal-Kap. 199 tal-Liġijiet ta’ Malta huwa li jirregola l-kiri mill-ġdid ta’ raba’ u biex jipprovdi għall-ħwejjeġ konnessi u anċillari. Speċifikatament, l-artikoli 3, 4 u 14 tal-Att qabel ma ġew fis-seħh l-emendi bl-Att XXII tal-2022 kienu ipprovdut hekk -

3.(1) Bla ħsara tad-dispożizzjonijiet ta’ dan l-Att, meta sid il-kera jkun irid jagħmel xi tibdil fil-kondizzjonijiet ta’ kirja f’egħluq it-terminu tagħha, jekk ma jkunx sar ftehim bil-miktub mal-kerrej, hu għandu japplika lill-Bord permezz ta’ rikors li jkun fih dettalji tat-tibdil propost, ipprezentat mhux aktar tard minn tliet xhur qabel id-data li fiha t-terminu jagħlaq.

(2) Il-Bord ma għandu japprova ebda kondizzjonijiet godda li jkunu jinsabu f’xi rikors jekk jiġi ipprovat li –

(a) dawk il-kondizzjonijiet godda jkunu ġustifikati biss minhabba benefikati ta’ natura permanenti li jkunu saru fir-raba’, waqt il-perijodu ta’ tmien snin minnufih qabel id-data tat-terminazzjoni, mill-kerrej stess jew minn membru tal-familja, mingħajr ma huma kienu taħt xi obbligu li jeffettwaw dawk il-benefikati; jew

(b) dawk il-kondizzjonijiet godda jkunu ġustifikati biss minhabba benefikati ta’ natura permanenti li jkunu saru fir-raba’ bl-użu ta’ fondi provduti mill-Gvern jew f’isem il-Gvern fil-forma ta’ għotja jew f’xi forma oħra li, salv it-tħaris tal-kondizzjonijiet li jirregolawil-provvista ta’ dawk il-fondi, ma timplikax ħlas lura; jew

(ċ) dawk il-kondizzjonijiet godda ma jkunux ekwi għal paragun ma’ kondizzjonijiet ta’ kiri li jkunu jeżistu f’egħlieqi paragunabbli fl-istess parti tal-Gżira, wara li jittiehed kont prinċipalment tal-kwalità u profondità medja tal-ħamrija, tan-natura tal-art ta’ taħt il-ħamrija, tad-direzzjoni li fiha r-

raba' mżerżaq ikunqiegħed faċċata, tal-aċċessibilità għat-triq u d-distanza tiegħu mill-eqreb raħal.

(3) Il-Bord jista', minflok ma jiċċad il-kondizzjonijiet godda proposti minn sid il-kera, jimmodifikahom u japprovahom safejn ikunu ġustifikati bl-applikazzjoni tad-dispożizzjonijiet li hemm fil-paragrafi (a), (b) u (ċ) tal-aħħar subartikolu qabel dan:

Iżda f'ebda każ ma għandhom daww il-kondizzjonijiet ikunu anqas favorevoli għal sid il-kera minn daww tal-aħħar kirja preċedenti."

"4.(1) Bla ħsara tad-dispożizzjonijiet ta' dan l-Att, meta sid il-kera jkun irid jieħu lura l-pussess ta' xi raba', jekk il-kerrej ma jkunx ftiehem bil-miktub kemm dwar it-tmiem tal-lokazzjoni u kemm dwar il-kumpens dovut, huwa għandu japplika lill-Bord permezz ta' rikors li jkun fih –

(a) raġunijiet dettaljati l-għala jrid jieħu lura l-pussess, u

(b) talba għal-likwidazzjoni ta' kull kumpens li jkollu jithallas skont id-dispożizzjonijiet ta' dan l-artikolu, u jiġi ippreżentat mhux aktar tard minn tliet xhur qabel id-data lifiha tagħlaq il-kirja:

Iżda, meta xi kirja bħal dik ma tagħlaqx fil-15 ta' Awissuta' xi sena, ebda deċiżjoni li tapprova dak it-teħid lura ta' pussessma għandha sseħħ qabel il-15 ta' Awissu li jiġi wara d-data tat-terminazzjoni tal-kirja korrenti.

(2) Il-Bord jilqa' r-rikors ta' sid il-kera jekk sid il-kera jipprova li –

(a) jeħtieġ ir-raba' biex jiġi wżat għal skopijiet agrikoliminnu personalment jew minn xi membru tal-familja personalment għal perijodu ta' mhux anqas minn erba' snin konsekuttivi li jibdew minnufih wara d-data tat-terminazzjoni; jew

(b) jeħtieġ ir-raba', basta ma jkunx raba' saqwi, għall-kostruzzjoni fuqu ta' bini għal skopijiet ta' residenza, negozju jew indusirjali; jew

(ċ) ir-raba' jkun ġie sullokati jew il-kirja tiegħu tkun ġiet trasferita mingħajr il-kunsens ta' sid il-kera lil xipersuna oħra li ma tkunx xi kerrej ieħor tal-istess raba' jew membru tal-familja; jew

(d) matul is-sentejn minnufih qabel id-data tat-terminazzjoni, l-għalqa thalliet ma tinħadimx għalmill-anqas tnax-il xahar konsekuttivi skont il-kalendarju; jew

(e) matul is-sentejn minnufih qabel id-data tat-terminazzjoni, il-kerrej ikun naqas, relattivament għalżewġ perijodi jew iżjed, li jhallas il-kera, f'kull okkażjoni, fi żmien ħmistax-il gurnata mill-gurnata li fiha sid il-kera jkun talbu bil-miktub biex iħallas; jew

(f) matul is-sentejn minnufih qabel id-data tat-terminazzjoni, il-kerrej, li jkun marbut li jsewwi użjomm fi stat tajjeb il-ħitan tar-raba', naqas li jwettaq dak l-obbligu jew abitwalment naqas li jħares xi kondizzjoni oħra tal-kirja jew deliberatament jew bi traskuraġni kkaġuna jew halla li tiġi kaġunata ħsara, ħlief ħsara ta' importanza żgħira, f'xi sigar tal-frott fir-raba':

Iżda ċ-ċirkostanza msemmija fil-paragrafu (a) ma tkunx raġuni biżżejjed biex jiġi milqugħ ir-rikors ta' sid il-kera, jekk il-kerrej jipprova li r-raba' in kwistjoni jkun fonti importanti tal-għajxien tiegħu u tal-familja tiegħu u jekk il-Bord ikun sodisfatt li l-kerrej ibati aktar minn sid il-kera jekk ir-rikors jiġi milqugħ:

Iżda wkoll, meta r-raba' jinkludi razzett li jkun użat mill-kerrej bħala l-uniku post ta' residenza tiegħu u tal-familja tiegħu, iċ-ċirkostanza msemmija taħt il-paragrafu (b) ma tkunx raġuni biżżejjed biex jiġi milqugħ ir-rikors ta' sid il-kera jekk il-kerrej majithallix iżomm dak ir-razzett bil-kera u taħt il-kondizzjonijiet lijiġu stabbiliti mill-Bord jew jekk ma jkunx provdut minn sid il-keradar oħra fejn joqgħod, raġonevolment tajba għall-mezzi tiegħu u għall-mezzi tal-familja tiegħu u għall-bżonnijiet tagħhom dwar il-kobor.

(3) Meta parti biss mir-raba' tkun meħtieġa għal xi wiehedmill-iskopijiet imemmija fis-subartikolu (2)(a) jew (b) u l-kejl tal-bqija ta' dik l-art teċċedi 124 metru kwadru, il-kerrej jista' jitlob lill-Bord u l-Bord għandu jordna illi l-kirja tiġi mġeddarelattivament għal bqija tar-raba', taħt daww il-kondizzjonijiet kifil-Bord, wara li jieħu kont tal-kondizzjonijiet tal-aħħar kirja ta' qabel, jista' jidhirlu xieraq li jistabbilixxi.

(4) Meta sid il-kera jieħu pussess lura tar-raba' jew ta' parti minnu bis-saħħa ta' deċiżjoni tal-Bord bażata fuq is-subartikolu(2)(a), huwa għandu jhallas lill-kerrej kumpens xieraq għal kullbenefikat agrikolu li jkun sar mill-kerrej jew minn membru tal-familja fl-imsemmi raba' jew parti minnu matul il-perijodu ta' tmien snin konsekuttivi minnufih qabel id-data tat-terminazzjoni.

(5) Meta sid il-kera jieħu pussess lura tar-raba' jew ta' partiminu bis-saħħa ta' deċiżjoni tal-Bord bażata fuq is-subartikolu(2)(b), huwa għandu jhallas lill-kerrej kumpens xieraq kif provdut fl-aħħar subartikolu qabel dan u, barra minn dan, ammont daqs il-valur tal-prodotti miġbura mill-kerrej jew minn membru tal-familja mill-imsemmi raba' jew parti minnu, wara li jitnaqqsu l-ispejjeż li jkunu saru għall-koltivazzjoni tiegħu, fl-aħħar erba' snin minnufih qabel id-data tat-terminazzjoni:

Iżda ma għandhomx jitnaqqsu bħala parti minn daww l-ispejjeż il-prezz tax-xogħol tal-kerrej stess jew tax-xogħol ta' xi membru tal-familja fir-raba' jew parti minnu.

(6) L-ammont li għandu jithallas skont is-subartikolu (4) jew (5) għandu jiġi stabbilit mill-Bord, sugġett għal appell kif provdut skont l-artikolu 10. Dak l-ammont għandu jithallas lill-kerrej fi żmien xahar mid-data li fiha d-deċiżjoni li tawtorizza t-teħid lura tal-pussess tkun finali fil-partijiet kollha tagħha. Fin-nuqqas ta' dak il-ħlas f'dak iż-żmien l-imsemmija deċiżjoni tkun mingħajr ebda effett.

(7) Jekk il-kerrej jerga' jieħu l-pussess ta' xi raba' jew ta' parti minnu bis-saħħa ta' deċiżjoni tal-Bord skont l-artikolu 13, huwa għandu jhallas lura lill-sid il-kera kull ammont riċevut relattivament għar-raba' jew parti minnu skont is-subartikolu (4) jew (5)."

"14. Kull klawnsola jew kondizzjoni li tippriva lill-kerrej minn xi benefiċċju mogħti b'dan l-Att, sew jekk dik il-klawnsola jew kondizzjoni tkun giet stipulata qabel ma jibda jseħħ dan l-Att sew wara, tkun nulla u bla effett."

Allegat ksur tal-Kostituzzjoni u tal-Konvenzjoni

L-artikolu 37 tal-Kostituzzjoni jgħid hekk -

"(1) Ebda proprjetà ta' kull xorta li tkun ma għandu jittieħed pussess tagħha b'mod obligatorju, u ebda nteress fi jew dritt fuq proprjetà ta' kull xorta li tkun ma għandu jiġi miksub b'mod obligatorju, ħlief meta hemm disposizzjoni ta' liġi applikabbli għal dak itteħid ta' pussess jew akkwist -

(a) għall-ħlas ta' kumpens xieraq;

(b) li tiżgura lil kull persuna li tippretendi dak il-kumpens dritt ta' aċċess lil qorti jew tribunal indipendenti u imparzjali mwaqqaf b'liġi sabiex jiġi deċiż l-interess tagħha fi jew dritt fuq il-proprjetà u lammont ta' kull kumpens li għalih tista' tkun intitolata, u sabiex tikseb ħlas ta' dak il-kumpens; u

(c) li tiżgura lil kull parti fi proċeduri f'dik il-qorti jew tribunal dwar pretensjoni bħal dik dritt ta' appell mid-deċiżjoni tagħha lill-Qorti tal-Appell f'Malta:

Iżda f'każijiet speċjali l-Parlament jista', jekk hekk jidhirlu xieraq li jagħmel fl-interess nazzjonali, b'liġi jistabbilixxi l-kriterji li għandhom jitharsu, magħduda l-fatturi u ċ-ċirkostanzi l-oħra li għandhom jitqiesu, biex jiġi stabbilit il-kumpens li għandu jithallas dwar proprjetà li jittiehed pussess tagħha jew li tiġi akkwistata b'mod obligatorju; u f'kull każ bħal dak il-kumpens għandu jiġi iffissat u għandu jithallas skont hekk.

(2) Ebda haġa f'dan l-artikolu ma għandha tiftiehem li tolqot l-egħmil jew ħdim ta' xi liġi safejn tipprovdi għat-tehid ta' pussess jew akkwist ta' proprjetà –

(a) bi ħlas ta' xi taxxa, rata jew drittijiet;

(b) bħala penali għal, jew bħala konsegwenza ta', ksur tal-liġi, sew jekk bi proċeduri ċivili jew wara dikjarazzjoni ta' htija ta' reat kriminali;

(c) wara l-attentat ta' tneħħija tal-proprjetà barra minn jew ġewwa Malta bi ksur ta' xi liġi;

(d) bħala tehid ta' kampjun għall-finijiet ta' xi liġi;

(e) meta l-proprjetà tikkonsisti f'animal meta jiġi misjub f'art haddiehor jew mitluf;

(f) bħala incidentiali għal kirja, liċenza, privileġġ jew ipoteka, mortgage, dritt, bill of sale, pleġġ jew kuntratt ieħor;

(g) bħala l-għoti jew l-amministrazzjoni ta' proprjetà għan-nom u għab-benefiċċju tal-persuna ntitolata għall-interess benefiċjarju fiha, proprjetà fi trust, proprjetà tal-għadu jew il-proprjetà ta' persuni dikjarati falluti b'sentenza jew xort'oħra dikjarati falluti jew insolventi, persuni ta' moħħ marid, persuni mejta, jew għaqdiet korporati jew mhux korporati fil-kors ta' stralc jew likwidazzjoni;

(h) fl-esekuzzjoni ta' sentenzi jew ordnijiet ta' qrati;

(i) minħabba li tkun fi stat perikoluż jew ta' ħsara għas-saħħa tan-nies, animalali jew pjanti;

(j) *bħala konsegwenza ta` xi liġi dwar ilpreskrizzjoni ta` azzjonijiet, preskrizzjoni akkwizittiva, art abbandunata, teżor misjub, manumorta jew iddrittijiet ta` suċċessjoni kompetenti lill-Gvern ta` Malta; jew*

(k) *għal dak iż-żmien biss sakemm ikun meħtieġ għall-finijiet ta` xi eżami, investigazzjoni, kawża jew inkjesta jew, fil-każ ta` art, l-egħmil fuqha –*

(i) *ta` xogħol ta` konservazzjoni ta` ħamrija jew ilkonservazzjoni ta` risorsi naturali oħra ta` kull xorta jew ta` rikostruzzjoni ta` ħsara tal-gwerra; jew*

(ii) *ta` żvilupp jew titjib agrikolu li s-sid jew okkupant tal-art ikun gie mitlub, u jkun mingħajr skuża raġonevoli u legali rrofta jew naqas li jagħmel.*

(3) *Ebda ħaġa f`dan l-artikolu ma għandha tiftiehem li tolqot l-egħmil jew ħdim ta` xi liġi safejn tipprovdi għall-ġhoti lill-Gvern tal-proprjeta` ta` xi minerali, ilma jew antikitajiet ta` taħt l-art.*

(4) *Ebda ħaġa f`dan l-artikolu ma għandha tiftiehem li tolqot l-egħmil jew ħdim ta` xi liġi għat-teħid ta` pussess obligatorju fl-interess pubbliku ta` xi proprjeta`, jew l-akkwist obligatorju fl-interess pubbliku u ta` xi interess fi jew dritt fuq proprjeta`, meta dik il-proprjeta`, interess jew dritt huwa miżmum minn għaqda korporata li hija mwaqqfa għal skopijiet pubbliċi minn xi liġi u li fiha ebda flejjes ma ġew investiti barra minn flejjes provduti minn xi legislatura f`Malta.”*

L-Artikolu 1 tal-Ewwel Protokoll tal-Konvenzjoni jipprovdi hekk –

“Kull persuna naturali jew persuna morali għandha d-dritt għat-tgawdija pacifika tal-possedimenti tagħha.

Hadd ma għandu jiġi pprivat mill-possedimenti tiegħu ħlief fl-interess pubbliku ġu bla ħsara tal-kundizzjonijiet provduti bil-liġi u bil-prinċipji ġenerali tal-liġi internazzjonali.

*Iżda d-disposizzjonijiet ta` qabel ma għandhom b`ebda mod inaqqsu d-dritt ta` Stat li jwettaq dawk il-liġijiet li jidhrulu xierqa biex **jikkontrolla l-użu tal-proprjeta`** skond l-interess ġenerali jew biex jiżgura l-ħlas ta` taxxi jew kontribuzzjonijiet oħra jew pieni.”.*

L-Avukat tal-Istat jilqa’ għal din it-talba tar-rikorrenti bl-argumenti li –

- safejn mibnija fuq l-artikolu 37 tal-Kostituzzjoni l-azzjoni tar-rikorrenti għandha tiġi miċhuda ai termini tas-subartikolu (2) (f) tiegħu (**eċċezzjoni numru erbgħa**);
- il-Kap. 199 ma jiksirx l-artikolu 37 tal-Kostituzzjoni għax bl-applikazzjoni tal-Kap. 199 tal-Liġijiet ta' Malta r-rikorrenti ma tilfitx għal kollox il-jeddijiet tagħha fuq il-ġid in kwistjoni (**eċċezzjoni numru hamsa**);
- safejn l-ilment huwa mibni fuq l-ewwel artikolu tal-ewwel protokol tal-Konvenzjoni, l-Istat igawdi minn diskrezzjoni wiesgħa biex jikkontrolla l-użu tal-proprjeta' skont l-interess generali speċjalment ta' art agrikola (**eċċezzjoni numru sitta**);
- Il-Kap. 199 għandu (i) għan legittimu għax joħroġ mill-liġi; (ii) huwa fl-interess generali għax iħares it-tkabbir ta' prodotti agrikoli; u (iii) jżomm bilanċ ġust bejn l-interessi tas-sid, tal-gabillott u tal-poplu (**eċċezzjoni numru sebgha**);

- L-ilment tar-rikorrenti dwar in-nuqqas ta' proporzjonalita' mhuwiex misthoqq u ma hemm ebda ksur tal-ewwel artikolu tal-ewwel protokol tal-Konvenzjoni (eċċezzjoni numru tmienja);

Fil-każ surreferit fl-ismijiet **Catherine Cauchi vs l-Avukat tal-Istat et** din il-Qorti diversament preseduta qalet hekk in materja -

“L-Artikolu 37

50.Fis-sottomissjonijiet, l-Avukat tal-Istat sostna li mhuwiex minnu li l-Kap 199 jagħmilha impossibbli għas-sid li jieħu lura l-art mikrija.

51.L-Avukat tal-Istat, fis-sottomissjonijiet tiegħu isemmi li l-Artikolu 4(2) tal-Kap 199 isemmi sitt ċirkostanzi li abbażi tagħhom, is-sid jista jipproċedi. Dawn huma (i) jekk ir-raba hija meħtieġa mis-sid jew mill-qraba tiegħu għal skopijiet agrikoli, (ii) jekk ir-raba sakemm ma tkunx saqwija hija meħtieġa mis-sid għall-bini, (iii) jekk ir-raba tkun giet sullokata jew trasferita b'mod irregolari, (iv) jekk l-art ma tkunx qed tinħadem għal ċertu żmien (v) jekk il-kerrej ikun naqas milli jhallas il-kera, jew (vi) jekk il-kerrej ma jkunx żamm ir-raba fi stat tajjeb jew għamel jew halla li ssir ħsara fiha.

52.Għalhekk, fid-dawl ta' dan, qed jingħad li l-asserzjoni tar-rikorrent li huwa impossibbli li jieħu lura r-raba mhijiex korretta.

53.Min-naħa l-oħra, r-rikorrenti issottolineat korrettament fis-sottomissjonijiet tagħha, li ċ-ċirkostanzi elenkati fl-artikolu 4(2) tal-Kap 199, huma ċirkostanzi partikolari li jekk ma jiġux sodisfatti, t-talba tas-sid tkun respinta, għalhekk il-Kap 199 qed jagħmilha diffiċli għas-sid li jirnexxi fit-talba tiegħu. Inoltre, il-prova għar-ripreża lura ta' l-art hija rigoruża ferm.

54.Tajjeb jiġi puntwalizzat, li l-Artikolu 3 tal-Kap 199 jipprekludi l-awment tal-kera jew tibdil fil-kundizzjonijiet lokatizzji jekk mhux bil-permess tal-Bord Dwar il-Kontroll ta' Kiri tar-Raba.

55. Inoltre`, l-Artikolu 4 tal-Kap 199 jistabilixxi il-proċedura li tkun trid tiġi segwita mis-sid fil-każ li ma jkunx irid ikompli jgħedded il-kirja, sabiex imbagħad fl-istess artikolu 4 jiġu elenkati ċ-ċirkostanzi meta s-sid jista' jipproċedi quddiem il-Bord sabiex jipprova jirriprendi lura l-proprjeta`.

56. Kif ribadit fil-każ *Magro Vincenza sive Sina vs L-Avukat Ġenerali et* (224/2019/1) deċiż mill-Qorti Kostituzzjonali, fil-31 ta' Mejju 2023 fejn ingħad hekk: "Il-Qorti ma taqbilx mal-ewwel Qorti pero li m'hemmx ksur tad-drittijiet fundamentali tal-attriċi. Għalkemm huwa minnu li l-artikolu 4(2) isemmi diversi ċirkostanzi fejn is-sid jista' jiġi awtorizzat li ma jgħeddidx il-kirja, il-liġi xorta waħda timponi diversi limitazzjonijiet li minhabba fihom is-sid ma jistax igawdi bis-sħiħ il-propjeta` tiegħu u dan mingħajr kumpens ġust."

57. Di piu`, l-Artikolu 14 tal-Kap 199 espressament jistipula li kull varjazzjoni fil-kondizzjoni lokatizzja trid tgħaddi mill-għarbiel rigoruż tal-liġi kif applikata mill-Bord. Għalhekk, lanqas bi ftehim bejn is-sid u l-inkwilin ma jistgħu jiġu akkordati termini u kundizzjonijiet minn protezzjoni li huwa akkwista bil-Kap 199. Fid-dawl ta' dan, huwa evidenti li l-Kap 199 qed jimmilita favur il-protezzjoni tal-kerrej.

58. Din il-Qorti hija tal-fehma li, l-prova għar-ripreża hija ferm diffiċli, b'mod li huwa remot ħafna għas-sidien li jistgħu jirnexxu fit-talba tagħhom għar-ripreża ta' l-art. Filwaqt li l-leġislatur ħaseb għal numru ta' ċirkostanzi fejn ir-ripreża tal-pussess tal-art tista' tintalab, fl-istess waqt għamilha diffiċli ferm li s-sid jirnexxi fl-istanza tiegħu. Għalhekk, iċ-ċirkostanzi imsemmija fl-artikolu 4(2) tal-Kap 199 imorru favur il-protezzjoni tal-kirja.

59. Għalhekk, fiċ-ċirkostanzi, din il-Qorti taqbel ma' dak sottomess mir-rikorrenti.

60. Fl-eċċezzjonijiet ulterjuri kif ukoll fis-sottomissjonijiet tiegħu, l-Avukat tal-Istat sostna li m'hemmx leżjoni tad-drittijiet fundamentali ta' proprjeta` ai termini tal-Artikolu 37 tal-Kostituzzjoni għaliex dan japplika f'teħid forzuż ta' proprjeta`, u f'dan il-każ, id-drittijiet u l-jeddijiet tas-sid għadhom ma ntilfux, ir-rikorrenti għadhom qed jirċievu l-kera. Gie sottomess li l-Artikolu 37 jitellem dwar teħid ta' pussess furzat, r-rikorrenti qed jirċievu l-kera. B'referenza speċifika għall-Artikolu 37, l-Avukat tal-Istat issottolinea, li jrid jiġi mistharreġ jekk il-ġid itteħidx b'mod li s-sid gie mneħhi minn kull dritt li għandu fuq l-imsemmija proprjeta`. B'hekk l-Avukat tal-Istat qed jikkontendi li m'hemm l-ebda leżjoni tad-drittijiet fundamentali tal-Bniedem la taħt l-Artikolu 37 tal-

Kostituzzjoni u lanqas taħt l-Ewwel Artikolu tal-Ewwel Protokol tal-Konvenzjoni Ewropea.

61. Madankollu, din il-Qorti tqis, li l-fatt li n-nuqqas ta' tgawdija ta' proprjeta` u l-kontroll fl-użu tal-proprjeta` huwa immirat sabiex l-Istat jillegiżla fil-kuntest ta' ħarsien ta' interess ġenerali, ma jfissirx li d-drittijiet fundamentali tar-rikorrenti mhumix leżi. Prinċipalment, l-argument tal-Avukat tal-Istat huwa bbażat fuq il-fatt li l-proprjeta` ma ttehditx b'mod li s-sid originali ġie żvestit minn kull dritt li għandu fuq dik il-proprjeta`.

(.....)

63. Il-Qorti Kostituzzjonali f'deċiżjoni fl-ismijiet Vincent Curmi noe et vs. Avukat Ġenerali et, qalet illi: “Mid-diċitura ta' dan il-provvedimenti kostituzzjonali jirriżulta ċar li l-liġi riedet li tingħata interpretazzjoni wiesgħa għall-oġġett tat-teħid li jista' jkun kull “interess” jew “dritt” fi propjeta` ta' kull xorta mobbli u immobbli”. Jiġi osservat li għalkemm il-każ odjern ma jittrattax esproprijazzjoni, imma jirrigwardja t-teħid ta' interess fi propjeta` għal skopijiet ta' kirja, dan it-teħid ta' interess tant hu rigidu u wiesa' li fil-prattika jservi sabiex jipprova lir-rikorrenti bħala sidien mill-użu u mit-tgawdija tal-propjeta` tagħhom. Għaldaqstant, din il-Qorti, filwaqt, li hi konxja tal-ġurisprudenza indikata mill-Avukat Ġenerali li tgħid li l-kontroll ta' użu u tgawdija ta' propjeta` huwa eżenti mill-applikazzjoni tal-Artikolu 37(1) tal-Kostituzzjoni, hi tal-fehma li f'dan il-każ non si tratta sempliċiment ta' kontroll ta' użu iżda si tratta ta' teħid ta' interess fi propjeta` u għalhekk jaqa' fil-protezzjoni tal-artikolu kostituzzjonali fuq ċitat.”

64. F'dan il-kuntest, din il-Qorti qed tirreferi għall-każ *J & C Properties vs Nazzareno Pulis et* deċiża mill-Qorti Kostituzzjonali fit-23 ta' Novembru 2020 fejn ġie ribadit:

“L-ewwel Qorti qalet li l-każ tal-lum ma jintlaqatx bl-artikolu 37 għax iddisposizzjonijiet tal-kap 199 ma jwasslux għal ‘teħid forzuż’ tal-proprjeta` iżda biss għal kontroll fl-użu tagħha, b'mod li s-sid ma jiġix ‘fattwalment żvestit’ minn kull dritt li jkollu fuq il-proprjeta`.

Dan mhuwix korrett. L-Artikolu 37 ma jharisx lis-sid biss minn ‘żvestiment’ totali tad-drittijiet u interessi tiegħu fuq il-proprjeta`. Li jgħid l-artikolu 37 hu illi “ebda interess fi jew dritt fuq propjeta` ma għandu jinkiseb mingħajr kumpens xieraq. Il-jus possidendi tas-sid huwa

ċertament interess fi jew dritt fuq proprjeta` u għalhekk it-tehid ta' dak id-dritt jintlaqat bl-artikolu 37 tal-Kostituzzjoni."

65.Fid-dawl tas-suċitat, din il-Qorti ssib ksur tal-Artikolu 37 tal-Kostituzzjoni. Għalhekk, tiċġad l-eċċezzjonijiet tal-Avukat tal-Istat in konnessjoni ma' tali ksur."

Dwar l-ewwel artikolu tal-ewwel protokoll tal-Konvenzjoni, il-Qorti Kostituzzjonali qalet hekk fil-każ **Vincenza sive Sina Magro vs L-Avukat tal-Istat et deċiż fil-31 ta' Mejju 2023 -**

"27. Fir-rigward tat-tieni aggravju l-Qorti tibda billi tirrileva li l-ghan legittimu tal-legiżlazzjoni hija kwistjoni li trid tiġi determinata oġġettivament, b'referenza għall-iskop li għalih il-legiżlatur ikun ippromulga l-legiżlazzjoni inkwistjoni. Il-Qorti hi konxja mill-fatt li l-qasam tal-biedja hu soċjalment importanti ħafna għaliex jgħin biex il-popolazzjoni tkun auto suffiċjenti għal dak li hu ikel li jiġi mill-art bil-hidma tal-bidwi. Dan jinħass aktar u aktar meta jkun hawn nuqqas ta' prodott li jiġi mpurtat jew isseħħ xi kalamità, jew pandemija bħalma seħħ riċentement. Għalhekk l-argumenti magħmula mill-appellanta dwar l-allegat abbuż tal-liġi huma assolutament irrelevanti għall-finijiet ta' dan l-aggravju.....

(.....)

*29. Il-Qorti ma taqbilx mal-Ewwel Qorti però li m'hemmx ksur tad-drittijiet fundamentali tal-attriċi. Għalkemm huwa minnu li l-Artikolu 4(2) isemmi diversi ċirkustanzi fejn is-sid jista' jiġi awtorizzat li ma jgeddidx il-kirja, il-liġi xorta waħda timponi diversi limitazzjonijiet li minħabba fihom is-sid ma jistax igawdi bis-sħiħ il-proprjeta' tiegħu, u dan mingħajr kumpens ġust. Inolte, kienet żbaljata l-Ewwel Qorti meta kkonsidrat li l-liġi ma timponi l-ebda limitu dwar kemm tista' tiżdied il-kera mill-Bord li Jikkontrolla l-Kiri tar-Raba'. F'dan ir-rigward il-Qorti tagħmel referenza għas-sentenza fl-ismijiet **J&C Properties Limited v. Nazzareno Pulis et** (Kost., 23/11/2020) fejn gie spjegat hekk fuq din il-kwistjoni:*

“Madankollu ma huwiex għalkollox eżatt dak li jgħid l-Avukat tal-Istat illi ż-żjieda fil-kera hija regolata bil-kriterji tas-suq, għax dan iseħh biss jekk fl-inhawwi jkun hemm raba’ li jkun inkera reċentement u mhux soġġett għal kirjiet qodma li huma kontrollati huma wkoll, u dan forsi jfisser għala fil-prassi tal-Bord dwar il-Kontroll tal-Kiri tar-Raba’ ż-żjidiet fil-qbiela li jingħataw ma jkunux spiss maħduma fuq kriterji tassuq ħieles.

15. Għalhekk il-qorti, għalkemm taqbel illi seta’ ngħata aktar piż lil dan il-fattur, peress illi huwa minnu li l-kontroll tal-kiri ta’ raba’ hu anqas drastiku minn dak fuq il-kiri ta’ fondi urbani, xorta ma tarax illi waħdu hu biżżejjed biex jista’ jingħad illi l-ligi tassikura lis-sid kumpens xieraq għal-limitazzjonijiet u restrizzjonijiet imposti fuq il-proprjetà tiegħu.”

30. Il-Qorti tosserva li l-ligi impunjata ma nbiddlet bl-ebda mod minn kif kienet meta ngħatat is-sentenza citata. Bl-Att XXII tal-2022 li daħal fis-seħh fit-8 ta’ Frar 2023 żdied l-Artikolu 4(2A) li fih hemm mekkaniżmu fejn il-kirja ġusta tar-raba’ għal użu agrikolu tista’ tiġi stabbilita b’mod li ma teċċedix 1.5 fil-mija fis-sena tal-valur tal-art libera u franka. Hemm ukoll dispożizzjoni ta’ żieda ta’ 2 fil-mija fejn ir-raba’ tinkludi razzett. Din il-kera tista’ tiżdied kull tmien snin skont l-istess mekkaniżmu stipulat fil-ligi jekk is-sid u l-inkwilin ma jilhqux ftehim mod ieħor. Din l-emenda fil-ligi hi ntiza biex iżżomm bilanċ ġust bejn is-sid u l-inkwilin fejn għalkemm jista’ ma joffrix jew jiggarrantix kumpens shiħ għal generalità tal-tal-każijiet kollha, però meta jkun hemm preżenti għanijiet legittimi mehuda fl-interess generali, bħalma hu dan il-każ, il-kumpens ġust jista’ jiġbed lejha ammont li jkun ferm inqas mill-valur shiħ tas-suq.

31. Il-fatt li l-ligi tagħti biss il-possibbiltà li l-kera toġhla sa mhux aktar minn 1.5 jew 2 fil-mija skont il-każ, u għalhekk ma tagħtix il-possibbiltà li s-sid jirċievi l-valur shiħ fis-suq ma jfissirx b’daqshekk li ma hemmx il-proporzjon mixtieq mill-legiżlatur bejn l-interess generali u l-interessi tas-sidien fid-dawl li l-kera tibqa’ kontrollata sakemm l-inkwilin jeħtieġ protezzjoni, u l-kera tista’ tiżdied kull tmien snin, għalkemm din il-Qorti tagħmilha ċara li mhix tippronunzja ruħha fuq kemm hu effettiv irrimedju mogħti mil-ligi billi din mhix parti mill-mertu tal-kawża.

32. F’kull każ il-problema tal-ligi però hi li ma tipprovdix rimedju lis-sidien għall-kera baxxa li jkun rċevew għaż-żmien kollu qabel id-dhul fis-seħh tal-ligi. Għalhekk il-Qorti tqis li l-attriċi sofriet ksur tad-drittijiet tagħha kif sanciti permezz tal-Artikolu 1 tal-Ewwel Protokoll tal-Konvenzjoni Ewropea, però biss mill-1982 (meta saret il-kawża) sa Jannar 2023 meta daħlet fis-seħh l-emenda fil-ligi.”

Il-Qorti tikkondividi pjenament ma' dan l-insenjament citat fiż-żewġ sentenzi appena msemmija u għalhekk sejra tabbraċċjah u tagħmlu tagħha.

Ma' dawn il-kunsiderazzjonijiet il-Qorti żżid dan li ġej għall-fini tal-każ odjern

—

1. Huwa minnu li hija l-prerogattiva esklussiva tal-Istat li minn żmien għal żmien jillegisla bil-għan li jissalvagwarda s-settur agrikolu f'Malta, inkluż li jintrometti fl-użu u t-tgawdija ta' proprjeta' ta' ċittadini privati. Madankollu, fit-tħaddim tad-diskrezzjoni tiegħu li johloq mekkaniżmu li jipproteġi settur partikolari huwa xorta m'għandux il-*mano libera* li jippreġudika b'mod sproporzjonat id-drittijiet ta' sidien tal-artijiet agrikoli. Fin-nuqqas huwa l-Istat li għandu jgħorr ir-responsabbilta' għal dan l-iżbilanċ bejn il-varji drittijiet imsemmija;

2. Hija l-fehma ferma tal-Qorti li fil-każ odjern il-mekkanizmu legiſlattiv in eżami ma pprovdiex għal salvagwardji adegwati favur is-sidien ta' artijiet simili għal dik odjerna u milquta b'tali liġi, b'dana li allura b'applikazzjoni għall-fattispeċje tal-każ odjern is-soċjeta' rikorrenti hija kostretta li ġgħorr fuqha piż sproporzjonat u ngust li jiġġustifika l-pretensjoni tagħha ta' ksur tad-dritt fundamentali tagħha għat-tgawdija tal-proprjeta' tagħha;

3. Dwar l-eċċezzjoni tal-Avukat tal-Istat ai termini tal-artikolu 37 (2) (f) tal-Kostituzzjoni l-Qorti tirreferi għal dak li ngħad fil-każ suċċitat **Vincenza sive**

Sina Magro vs L-Avukat tal-Istat et –

“10. L-Avukat tal-Istat jilmenta li l-Ewwel Qorti ma kellhiex tiċhad it-tieni eċċezzjoni tiegħu dwar l-inapplikabbiltà tal-Artikolu 37 tal-Kostituzzjoni in vista ta’ dak provdut fl-Artikolu 37(2)(f) tal-Kostituzzjoni. Jargumenta li l-Ewwel Qorti għamlet interpretazzjoni żbaljata tal-liġi meta kkonsidrat li l-każ inkwistjoni ma jaqax entro l-parametri tal-Artikolu 37(2)(f), għaliex il-proprjetà hija dejjem is-sugġett tal-kirja iżda huwa t-tehid ta’ pussess bit-thaddim tal-liġi li jrid ikun inċidentali għall-kirja. Isostni li l-leġiżlatur kien qiegħed jipproteġi l-liġijiet speċjali dwar il-proprjetà milli jitqiesu bħala leżivi tal-Artikolu 37 tal-Kostituzzjoni meta ippromulga l-Artikolu 37(2)(f), u m’hemm l-ebda dubju li l-Kapitolu 199 tal-Liġijiet ta’ Malta hija liġi speċjali li titratta kiri ta’ art agrikola u l-protezzjoni ta’ tali kirjiet, u għalhekk l-Artikolu 37 huwa inapplikabbli f’dawn il-proċeduri.

11. L-Ewwel Qorti għamlet is-segwenti konsiderazzjonijiet:

“18. L-intimat Avukat tal-Istat jeċċepixxi permezz tat-tieni eċċezzjoni tiegħu, li sa fejn l-ewwel talba tar-rikorrenti hija msejsa fuq l-artikolu 37 tal-Kostituzzjoni, din ma tistax tintlaqa’, għaliex skont il-para. (f) tas-subartikolu 37(2) tal-Kostituzzjoni, id-disposizzjonijiet fl-istess Artikolu m’għandhomx jinftehm u li jolqtu l-għemil jew it-thaddim ta’ xi liġi fejn din tkun qegħda tipprovdi għat-tehid ta’ pussess jew akkwist ta’ proprjetà li ssehh fil-kuntest ta’ kirja. Iżda l-Qorti tirrileva li r-raba’ in kwistjoni huwa proprju s-sugġett tal-kirja u mhux inċidentali għaliha. Għaldaqstant din l-eċċezzjoni wkoll qegħda tiġi miċhuda”.

Konsiderazzjonijiet ta’ din il-Qorti.

12. Il-Qorti tqis li dan l-aggravju huwa infondat. L-Artikolu 37(2)(f) jipprovdi espressament li l-Artikolu 37 ma japplikax għal dak li jirrigwarda t-tehid ta’ proprjetà bħala inċidentali għall-kirja. Il-Qorti tosserva però li permezz ta’ din il-kawża l-attriċi mhijiex qed tilmenta dwar tehid ta’ proprjetà, il-pussess ta’ liema gie wara kollox mogħti liberament lill-inkwilin mill-awturi tal-attriċi

meta sar il-ftehim ta' kera. L-ilment tal-attriċi jirrigwarda l-kontroll ta' użu tal-proprjetà tagħha, primarjament billi skont hi l-liġi gġieghla tkompli ggedded il-kera u timponi kondizzjonijiet li joħolqu piż individwali eċċessiv kontra tagħha. Inoltre, parti sostanzjali mill-ilment tal-attriċi jirrigwarda l-quantum tal-kera pagabbli lilha b'konsegwenza tal-Kapitolu 199 tal-Liġijiet ta' Malta, kwistjoni li dwarha żgur mhijiex eskluża l-applikabbiltà tal-Artikolu 37 permezz tas-sub-inċiż citat mill-Avukat tal-Istat.

13. Għaldaqstant dan l-aggravju qed jiġi miċhud."

4. Il-Qorti ulterjorment ma taqbilx ma' dak asserit mill-Avukat tal-Istat **fit-tielet eċċezzjoni** b'rabta mal-fatt li r-rikorrenti ma rrikorritx quddiem il-Bord dwar il-Kontroll tal-Kiri ta' Raba' sabiex tittanta tirriprendi lura l-proprjeta' mertu tal-kawża.

Jirriżulta li l-lanjanza tar-rikorrenti tirrigwarda l-applikazzjoni *per se* tal-Kap. 199 fil-konfront tagħha u kif dan jilledi d-drittijiet fundamentali tagħha. Ma jirriżultax għalhekk li hemm xi rimedju ordinarju aċċessibbli li jista' jkopri tali lanjanza. Proċeduri quddiem il-Bord dwar il-Kontroll tal-Kiri ta' Raba' ma jistgħux jipprovdu rimedju effettiv u effikaċi għall-ilmenti mertu tal-kawża odjerna peress li l-Bord imsemmi m'għandux il-mansjoni li jistħarreg l-anti-kostituzzjonalita' o meno tad-dispożizzjonijiet tal-liġi.

Issir referenza wkoll għal dak li qalet din il-Qorti diversament preseduta fil-każ

J & C Properties Limited vs Nazzareno Pulis et deċiż fis-27 ta' Frar 2020 -

“Id-disposizzjonijiet tal-Kap 199 u l-applikazzjoni tagħhom huma l-pern tal-lanzjanza kostituzzjonali u konvenzjonali tar-rikorrenti. Kif qatt jistgħu għalhekk ir-rimedji li l-Kap 199 qiegħed għad-disposizzjoni tas-sid jitqiesu bhala effettivi meta r-rikorrenti qegħda tqiegħed in diskussjoni l-ligi ordinarja? Anke jekk il-Bord għandu s-setgħa li jżid il-qbiela jew li jordna l-iżgumbrament tal-inkwilin jekk jirrizultaw iċ-ċirkostanzi previsti mil-ligi, il-Bord m'għandux is-setgħa li jistharreġ l-allegat ksur tal-jeddijiet fundamentali lamentati mir-rikorrenti. Dikjarazzjoni dwar leżjoni ta' drittijiet fundamentali, kif mitlub mir-rikorrenti, tista' tingħata biss minn din il-Qorti fil-gurisdizzjoni kostituzzjonali tagħha.”

5. Għalkemm wara li sar qbil mal-intimat Mizzi, l-quantum tal-qbiela oghla xi ftit lejn l-aħhar snin tal-kirja, dan ma jinnewtralizzax il-ksur ta' drittijiet fundamentali tar-rikorrenti għas-snin kollha preċedenti. Infatti hija kienet xorta kostretta tibqa' tirċievi hlas ta' qbiela li huwa sproporzjonat meta mqabbel ma' dak tas-suq hieles u, sakemm l-intimat Mizzi minn jheddu għażel li jirrinunzja għall-kirja hija kienet kostretta li taderixxi mal-ligi u tikkonċedi r-rilokazzjoni tal-proprjeta' in kwistjoni minn sena għall-oħra la ma avverawx ruħhom iċ-ċirkostanzi elenkati fl-artikolu 4(2) tal-Kap. 199.

Fid-dawl tas-suespost il-Qorti ssib ksur tal-artikolu 37 tal-Kostituzzjoni u tal-Artikolu 1 tal-Ewwel Protokoll tal-Kovenzjoni fil-konfront tar-rikorrenti għall-perjodu mit-30 ta' April 1987 sas-16 ta' Marzu 2021.

Ghall-istess raġunijiet il-Qorti sejra tiċhad l-eċċezzjonijiet enumerati minn tlieta sa tmienja tal-intimat Avukat tal-Istat marbuta ma' dawn iż-żewġ artikoli.

L-artikolu 39 (2) tal-Kostituzzjoni jipprovdi li –

“Kull qorti jew awtorità oħra ġudikanti mwaqqfa b’ligi għad-deċiżjoni dwar l-eżistenza jew l-estensjoni ta’ drittijiet jew obbligi ċivili għandha tkun indipendenti u imparzjali; u meta l-proċeduri għal deċiżjoni bħal dik huma mibdija minn xi persuna quddiem qorti jew awtorità oħra ġudikanti bħal dik, il-każ għandu jiġi mogħti smiġh xieraq għeluq żmien raġonevoli.”

L-artikolu 6 (1) tal-Konvenzjoni jipprovdi li -

“Fid-deċiżjoni tad-drittijiet ċivili u tal-obbligi tiegħu jew ta’ xi akkuża kriminali kontra tiegħu, kulhadd huwa ntitolat għal smiġh imparzjali u pubbliku fi żmien raġonevoli minn tribunal indipendenti u imparzjali mwaqqaf b’ligi. Is-sentenza għandha tingħata pubblikament iżda l-istampa u l-pubbliku jista’ jiġi eskluż mill-proċeduri kollha jew minn parti minnhom fl-interess tal-morali, tal-ordni pubbliku jew tas-sigurtà nazzjonali f’soċjetà demokratika, meta l-interessi tal-minuri jew il-protezzjoni tal-ħajja privata tal-partijiet hekk teħtieġ, jew safejn ikun rigorożament meħtieġ fil-fehma tal-qorti f’ċirkostanzi speċjali meta l-pubblicità tista’ tippregudika l-interessi tal-ġustizzja.”

Fl-eċċezzjonijiet enumerati disgħa, għaxra u ħdax l-intimat Avukat tal-Istat jiċhad li hemm ksur tal-artikolu 39 tal-Kostituzzjoni u l-artikolu 6 tal-Konvenzjoni fiċ-ċirkustanzi tal-każ odjern.

Fil-każ **Avukat Dottor Francis Lanfranco vs Avukat Ġenerali et** tat-18 ta' Marzu 2021 il-Qorti qalet hekk dwar dawn id-dispożizzjonijiet fil-kuntest tal-Kap. 199 tal-Liġijiet ta' Malta -

“Tajjeb li jkun rilevati li skont il-ġurisprudenza, il-jedd għal smiġħ xieraq joqgħod fuq żewġ pilastri :

i) żmien raġjonevoli sabiex jibda u jintemm proċediment minn qorti jew tribunal indipendenti u mparzjali ; u

ii) aċċess għall-qorti.

L-ilment odjern jidher li huwa mpernjat fuq it-tieni kwistjoni.

*Il-qorti tagħmel referenza għas-sentenza mogħtija mill-Grand Chamber tal-ECtHR fil-5 ta' April 2018 fil-każ ta' **Zubac v. Croatia** fejn ingħad hekk : -*

“76. The right of access to a court was established as an aspect of the right to a tribunal under Article 6 § 1 of the Convention in Golder v. the United Kingdom (21 February 1975, §§ 28-36, Series A. no. 18). In that case, the Court found the right of access to a court to be an inherent aspect of the safeguards enshrined in Article 6, referring to the principles of the rule of law and the avoidance of arbitrary power which underlay much of the Convention. Thus, Article 6 § 1 secures to everyone the right to have a claim relating to his civil rights and obligations brought before a court (see Roche v. the United Kingdom [GC], no. 32555/96, § 116, ECHR 2005-X; see also Z and Others v. the United Kingdom [GC], no. 29392/95, § 91, ECHR 2001-V; Cudak v. Lithuania [GC], no. 15869/02, § 54, ECHR 2010; and Lupeni Greek Catholic Parish and Others v. Romania [GC], no. 76943/11, § 84, ECHR 2016 (extracts)).

77. The right of access to a court must be “practical and effective”, not “theoretical or illusory” (see, to that effect, Bellet v. France, 4 December 1995, § 36, Series A no. 333-B). This observation is particularly true in respect of the guarantees provided for by Article 6, in view of the prominent place held in a democratic society by the right to a fair trial (see Prince Hans-Adam II of Liechtenstein v. Germany [GC], no. 42527/98, § 45, ECHR 2001-VIII, and Lupeni Greek Catholic Parish and Others, cited above, § 86).

78. However, the right of access to the courts is not absolute but may be subject to limitations; these are permitted by implication since the right of access by its very nature calls for regulation by the State, which regulation may vary in time and in place according to the needs and resources of the community and of individuals (see *Stanev v. Bulgaria* [GC], no. 36760/06, § 230, ECHR 2012). In laying down such regulation, the Contracting States enjoy a certain margin of appreciation. Whilst the final decision as to observance of the Convention's requirements rests with the Court, it is no part of the Court's function to substitute for the assessment of the national authorities any other assessment of what might be the best policy in this field. Nonetheless, the limitations applied must not restrict the access left to the individual in such a way or to such an extent that the very essence of the right is impaired. Furthermore, a limitation will not be compatible with Article 6 § 1 if it does not pursue a legitimate aim and if there is not a reasonable relationship of proportionality between the means employed and the aim sought to be achieved (see *Lupeni Greek Catholic Parish and Others*, cited above, § 89, with further references)."

Il-qorti taghmel ukoll referenza għall-**Guide on Article 6 of the European Convention on Human Rights – Right to a fair trial (civil limb)**, pubblikazzjoni tal-Kunsill tal-Ewropa u tal-ECtHR agġornat sal-31 ta' Dicembru 2017, fejn għal dak li huwa rilevanti għall-każ taht eżami, in partikolari d-dritt ta' aċċess għall-qorti, jingħad hekk :-

85. The right to a fair trial, as guaranteed by Article 6 § 1, requires that litigants should have an effective judicial remedy enabling them to assert their civil rights (*Běleš and Others v. the Czech Republic*, § 49; *Naït-Liman v. Switzerland* [GC], § 112).

86. Everyone has the right to have any claim relating to his "civil rights and obligations" brought before a court or tribunal. In this way Article 6 § 1 embodies the "right to a court", of which the right of access, that is, the right to institute proceedings before courts in civil matters, constitutes one aspect (*Golder v. the United Kingdom*, § 36; *Naït-Liman v. Switzerland* [GC], § 113). Article 6 § 1 may therefore be relied on by anyone who considers that an

interference with the exercise of one of his or her civil rights is unlawful and complains that he or she has not had the possibility of submitting that claim to a tribunal meeting the requirements of Article 6 § 1. Where there is a serious and genuine dispute as to the lawfulness of such an interference, going either to the very existence or to the scope of the asserted civil right, Article 6 § 1 entitles the individual concerned “to have this question of domestic law determined by a tribunal” (*Z and Others v. the United Kingdom* [GC], §92; *Markovic and Others v. Italy* [GC], § 98). The refusal of a court to examine allegations by individuals concerning the compatibility of a particular procedure with the fundamental procedural safeguards of a fair trial restricts their access to a court (*Al-Dulimi and Montana Management Inc. v. Switzerland* [GC], § 131).

87. The “right to a court” and the right of access are not absolute. They may be subject to limitations, but these must not restrict or reduce the access left to the individual in such a way or to such an extent that the very essence of the right is impaired (*Philis v. Greece* (no. 1), § 59; *De Geouffre de la Pradelle v. France*, § 28; *Stanev v. Bulgaria* [GC], § 229; *Baka v. Hungary* [GC], § 120; *Naït-Liman v. Switzerland* [GC], § 113).² Furthermore, a limitation will not be compatible with Article 6 § 1 if it does not pursue a legitimate aim and if there is not a reasonable relationship of proportionality between the means employed and the aim sought to be achieved (*Lupeni Greek Catholic Parish and Others v. Romania* [GC], § 89; *Naït-Liman v. Switzerland* [GC], § 115).”

Fis-sentenza li tat l-ECtHR tal-4 ta` Diċembru 1995 fil-każ ta` **Bellet v. France** kien ingħad illi : -

“36. The fact of having access to domestic remedies, only to be told that one’s actions are barred by operation of law does not always satisfy the requirements of Article 6 para. 1 (art. 6-1). The degree of access afforded by the national legislation must also be sufficient to secure the individual’s “right to a court”, having regard to the principle of the rule of law in a democratic society. For the right of access to be effective, an individual must have a clear, practical opportunity to challenge an act that is an interference with his rights (see the *de Geouffre de la Pradelle* judgment previously cited, p. 43, para. 34).”

Għalkemm l-eżercizzju tad-dritt jista` jkun soġġett għal limitazzjonijiet legittimi, **fil-Guide on Article 6 of the European Convention on Human Rights – Right to a fair trial (civil limb)** (op. cit.) ikompli jingħad :-

“105. Nonetheless, the limitations applied must not restrict or reduce the access left to the individual in such a way or to such an extent that the very essence of the right is impaired. Furthermore, a limitation will not be compatible with Article 6 § 1 if it does not pursue a “legitimate aim” and if there is not a “reasonable relationship of proportionality between the means employed and the aim sought to be achieved” (Ashingdane v. the United Kingdom, § 57; Fayed v. the United Kingdom, § 65; Markovic and Others v. Italy [GC], §99; Naït-Liman v. Switzerland [GC], §§ 114-115).”

Fil-każ odjern, il-qorti diġa` esprimiet ruhha fis-sens illi r-rikorrent thalla minghajr rimedju Prattiku u effettiv bl-uniku forum fejn isib tarf tal-lanjanzi tieghu tkun il-kawża tal-lum.

Ghalhekk, filwaqt illi d-disa` (9) eċċezzjoni tal-Avukat tal-Istat qeghda tkun miċhuda, qeghda tiġi milqugha dik il-parti tat-tieni talba safejn ir-rikorrenti jilmenta minn ksur tal-jedd fundamentali tieghu ghal smigh xieraq hekk kif dak il-jedd huwa tutelat bl-Art 6 tal-Konvenzjoni u bl-Art 39 tal-Kostituzzjoni.”

Magħmula dawn l-osservazzjonijiet fil-każ ċitat il-Qorti ssib li r-rikorrenti għandha raġun fl-ilment tagħha a tenur ta’ dawn iż-żewġ dispożizzjonijiet tal-Kostituzzjoni u tal-Konvenzjoni. Għaladarba, qabel id-dhul tal-emendi tal-Att XXII tal-2022, il-Kap. 199 tal-Liġijiet ta’ Malta ma kienx jipprovdi rimedju idoneju li jippermetti lis-sid tal-art agrikola li jottjeni bidliet effettivi fit-termini u l-kundizzjonijiet tal-kera, allura dan l-istess Att kien qiegħed iċaħħad lir-

rikorrenti minn aċċess għal Qorti jew Tribunal indipendenti u imparzjali li jista' jieh u konjizzjoni tad-drittijiet tagħha.

Ghaldaqstant il-Qorti ssib ksur tal-Art 6 tal-Konvenzjoni u tal-Art 39 tal-Kostituzzjoni fil-konfront tar-rikorrenti.

Ghall-istess raġunijiet, l-eċċezzjonijiet tal-intimat Avukat tal-Istat enumerati minn disgha sa h dax sejr in jigu respinti.

Ghal dak li jirrigwarda r-rimedju misthoqq sabiex jagħmel tajjeb għall-vjolazzjoni tad-drittijiet fundamentali, l-Qorti tqis li dan għandu jkun wiehed pekunarju u non-pekunarju. Il-Qorti ser tastjeni milli tiehu konjizzjoni ta' dik il-parti tat-tieni talba fejn ir-rikorrenti talbet ir-ripresa tal-ghalqa *de quo* peress li kif ingħad fil-frattemp din ingħatatilha lura mill-intimat John Mizzi.

L-ewwel żewġ talbiet tar-rikorrenti sejr in għalhekk jigu akkolti kif ingħad.

D. RIMEDJU u IMGħAX

Fit-tielet u r-raba' talba tagħha r-rikorrenti qegħda titlob rimedju għal vjolazzjoni subita u li tinkludi kumpens pekunarju u non-pekunarju.

Kif ingħad, dan ir-rimedju ser jiġi akkordat kif ser jingħad u għandu jagħmel tajjeb għalih l-Avukat tal-Istat biss stante li l-Istat huwa responsabbli għall-promulgazzjoni tal-liġi li nstabet leżiva tad-drittijiet fundamentali tar-rikorrenti.

Issir referenza għall-prinċipji ġurisprudenzjali in materja kif elenkati mill-Qorti Kostituzzjonali fil-każ **Av. Dr Anna Mallia et vs Avukat tal-Istat et deċiż fl-4 ta' Mejju 2022** dwar il-komputazzjoni tal-kumpens –

*“Illum-il ġurnata l-likwidazzjoni tal-kumpens dovut f'dawn it-tip ta' każijiet issegwi l-kriterji ta' komputazzjoni stabbiliti fis-sentenza tal-Qorti Ewropea fl-ismijiet **Cauchi v. Malta** (QEDB, 25/03/2021). F'din is-sentenza gie spjegat, in suċċint, illi sabiex jiġi likwidat kumpens xieraq għandu jsir tnaqqis ta' ċirka 30% mis-somma li kienet tkun perċepibbli mill-atturi fuq is-suq liberu minhabba l-għan legittimu tal-liġi mpunjata, u tnaqqis ieħor ta' 20% fuq is-somma riżultanti sabiex jittiehed kont tal-inċertezza illi l-atturi kien jirnexxilhom jzommu l-proprjeta' mikrija tul iż-żmien rilevanti kollha għall-prezzijiet indikati mill-perit tekniku. Mis-somma riżultanti għandha mbagħad titnaqqas il-kera perċepita mill-atturi, jew il-kera li kienet perċepibbli skont il-liġi.”*

Bażati fuq ir-rapport tal-Perit Tekniku tal-Qorti Mario Cassar dan huwa l-valur lokatizju annwali tal-fond skont is-suq hieles għall-perjodu mit-30 ta' April 1987 sas-16 ta' Marzu 2021-

Mit-30 ta' April 1987 sal-1991	- € 3,892.00
Mill-1992 sal-1996	- € 6,715.00
Mill-1997 sal-2001	- €10,815.00
Mill-2002 sal-2006	- €17,420.00
Mill-2007 sal-2011	- €28,055.00
Mill-2012 sal-2016	- €45,185.00
Mill-2017 sal- 2020	- €58,216.00
Mill-1 ta' Jannar 2021 sas-16 ta' Marzu 2021	- € 4,439.25

TOTAL: **€174,737.25**

Issa skont l-insenjament tal-ġurisprudenza suespost, minn din is-somma ser isir tnaqqis ta' 30% li tagħmel tajjeb għall-għan legittimu tal-ligi impunjata u cioè tnaqqis ta' €52,421.17. Mela s-somma issa hija ta' €122,316.08. Minn din is-somma ser jerga jitnaqqas 20% sabiex jittiehed kont tal-inċertezza illi r-rikorrenzi kien jirnexxilha żżomm il-proprjeta' mikrija tul iż-żmien rilevanti kollu għall-prezzijiet indikati mill-Perit Tekniku. 20% ta' €122,316.08 hija €24,463.21. Għalhekk iċ-ċifra tigi €97,852.87.

Minn din is-somma ta' €97,852.87 għandha titnaqqas dik li r-rikorrenzi rċeviet bħala hlas ta' kera matul is-snin imsemmija.

Mill-atti tissemma biss is-somma ta' €300 fis-sena li l-intimat John Mizzi kien qiegħed iħallas għall-aħħar ftit snin qabel irritorna l-proprjeta' lir-rikorrenti. Għalhekk *arbitrio boni viri* l-Qorti ser tqis is-somma ta' €5,000 bħala kera mħallsa minn John Mizzi matul il-perjodu in kwistjoni.

Meta jsir it-tnaqqis tal-ammont ta' kera meqjusa mħallsa mill-intimat Mizzi għall-perjodu mertu tal-kawża, jirriżulta li s-somma li għandha tithallas lir-rikorrenti bħala danni pekunarji hija ta' €92,852.87.

Il-Qorti tqis ukoll li għandha tillikwida wkoll is-somma ta' €10,000 bħala kumpens non-pekunarju.

Dan il-kumpens għandu jagħmel tajjeb għalih l-Avukat tal-Istat flimkien mal-ispejjes.

L-imghaxijiet mitluba mir-rikorrenti fil-hames talba għandhom jibdwu jiddekorru mill-lum sad-data tal-pagament effettiv. Safejn kompatibbli ma' dak li appena ingħad l-eċċezzjoni numru tlettax ser tintlaqa'.

Il-bqija tal-eċċezzjonijiet tal-intimat Avukat tal-Istat sejrjn jiġu respinti.

Għal dawn il-motivi l-Qorti taqta' u tiddeċiedi l-kawża billi –

1. Tassewjen milli tiehu konjizzjoni ulterjuri tal-ewwel eċċezzjoni tal-Avukat tal-Istat, tilqa' safejn kompatibbli l-eċċezzjoni numru tlettax filwaqt li tiċhad il-bqija tal-eċċezzjonijiet tiegħu;

2. Tilqa' l-ewwel talba u tiddikjara u tiddeċiedi illi d-disposizzjonijiet tal-Kap. 199 tal-Ligijiet ta' Malta, b'mod partikolari, izda mhux biss, l-Artikoli 3, 4 u 14 tal-istess Kap. 199 taw dritt ta' rilokazzjoni lill-intimat Mizzi ta' għalqa u razzett b'cirka tlettax (13)-il tomna raba' fl-inhawi magħrufha bhala Tax-Xerrik Birzebbuga, b'dana li għall-perjodu mit-30 ta' April 1987 sas-16 ta' Marzu 2021 l-istess liġi kienet dan qed tirrendi impossibli r-ripresa tal-għalqa mir-rikorrenti;

3. Tilqa' limitament it-tieni talba u tiddikjara li għall-perjodu msemmi, bl-applikazzjoni tal-Kap. 199 tal-Ligijiet ta' Malta ġew lezi d-drittijiet fundamentali tar-rikorrenti kif tutelati mill-Artikoli 37 u 39 tal-Kostituzzjoni u mill-artikolu 6 u l-Artikolu 1 ta' l-Ewwel Protokoll tal-Konvenzjoni u tiddeċiedi li takkorda kumpens pekunarju u non-pekunarju

bhala rimedju filwaqt li tastjeni milli tiehu konjizzjoni ulterjuri tal-bqija tat-talba li tirrigwarda r-ripresa tal-proprjeta’;

4. Tilqa’ t-tielet u r-raba’ talba u tillikwida kumpens globali ta` mija u elfejn Ewro, tmien mija u tnejn u hamsin Ewro u sebgha u tmenin ċenteżmu (€102,852.87) in kwantu ghal tnejn u disghin elf Ewro tmien mija u tnejn u hamsin Ewro u sebgha u tmenin ċenteżmu (€92,852.87) bhala danni pekunarji u in kwantu ghal ghaxart elef Ewro (€10,000) li ghandhom ikopru danni morali u tordna lill-Avukat tal-Istat ihallas tali somma lir-rikorrenti;

5. Tilqa’ limitatament il-hames talba u tordna lill-Avukat tal-Istat ihallas fuq is-somma msemmija l-imghax legali mill-lum sad-data tal-pagament effettiv;

6. L-ispejjes tal-kawza ghandhom ikunu a karigu tal-Avukat tal-Istat.

Onor. Miriam Hayman LL.D.

Imhallet

Rita Falzon

Dep. Reg.